



Во присуство на голем број заинтересирани граѓани, митрополитот Повардарски г. Агатангел во сослужение со свештени лица од МПЦ изврши осветување на новоизградената Градска капела во Неготино. Како што истакна во своето обраќање градоначалникот на општина Неготино Пана Трајков за комплетна изградба на капелата од Буџетот на општината се потрошени средства во висина од 12 милиони денари, а капелата беше завршена во рок од една година. Објектот располага со вкупна површина од 400 метри квадратни, а во склоп на капелата има влезен трем, сала за излагање, просторија за подготовка, соба за одржување, за најблиските и за свештените лица, како и друг простор. Градоначалникот Трајков најави продолжување на интензивната комунална изградба, како во градот, така и во населените места, додавајќи дека секогаш на прво место ќе бидат интересите на граѓаните на општина Неготино.

